

மார்ச் - 10

TNPSC துளிகள்

- ❖ ஸ்வதந்திர சைனிக் சம்மான் யோஜனா மற்றும் அதன் உட்பிரிவுத் திட்டங்களை 2021-22 முதல் 2025-26 வரையிலான நிதியாண்டுகளுக்குத் தொடரச் செய்வதற்கு வேண்டி அரசு ஒப்புதல் அளித்துள்ளது.
 - இந்தத் திட்டத்தின் கீழ், விடுதலைப் போராட்டத் தியாகிகளுக்கும் அவர்களைச் சார்ந்தவர்களுக்கும் நிதி சார்ந்தச் சலுகைகள் மற்றும் ஓய்வூதியமானது வழங்கப்படும்.

தமிழ்நாடு செய்திகள்

ஆவடி காவல் ஆணையரகம் - பெண்கள் தலைமை

- ❖ சர்வதேச மகளிர் தினத்தினை முன்னிட்டுப் பெண் பணியாளர்களின் பங்களிப்பினை அங்கீகரிக்கும் வகையில், ஆவடி காவல் ஆணையரகத்திற்கு உட்பட்ட அனைத்துக் காவல் நிலையங்களின் பொறுப்பும், ஒரு நாளிற்குப் பெண் அதிகாரிகளுக்கு வழங்கப்பட உள்ளது.
- ❖ இந்தியாவிலேயே முதல்முறையாக ஒரு ஆணையரகத்திற்குட்பட்ட அனைத்து காவல் நிலையங்களுக்கும் பெண் அதிகாரிகள் தலைமை ஏற்கின்றனர்.
- ❖ இது நமது சீருடைப் பணியாளர் பணிகளில் மகளிரின் பங்கினை அங்கீகரித்து, அவர்களைக் கௌரவித்துக் கொண்டாடுவதற்கான ஒரு முன்னெடுப்பாகும்.



இந்தியாவின் முதல் அறைகலன் பூங்கா

- ❖ தமிழகத்தின் தூத்துக்குடி மாவட்டத்தில் அமைக்கப்பட உள்ள இந்தியாவின் முதல் சர்வதேச அறைகலன் பூங்காவிற்கு (furniture park) தமிழக முதலமைச்சர் மு.க. ஸ்டாலின் அவர்கள் அடிக்கல் நாட்டினார்.

- ❖ 70-80% மூலப்பொருள் தேவையைப் பூர்த்தி செய்யும் வகையிலான ஒரு சிறப்பானச் சூழலமைப்பினை உருவாக்குவதே இந்தப் பூங்கா அமைக்கப்படுவதன் நோக்கமாகும்.



தேசியச் செய்திகள்

இந்திய-பசிபிக் இராணுவ நலப் பரிமாற்ற மாநாடு

- ❖ நான்கு நாட்கள் அளவிலான இந்திய பசிபிக் இராணுவ சுகாதாரப் பரிமாற்ற மாநாட்டினைப் பாதுகாப்புத் துறை அமைச்சர் ராஜ்நாத்திங் காணொலி வாயிலாக திறந்து வைத்தார்.
- ❖ இந்த மாநாடானது அமெரிக்க இந்திய-பசிபிக் படை மற்றும் ஆயுதப் படைகள் மருத்துவச் சேவை அமைப்பு ஆகியவற்றினால் இணைந்து நடத்தப்படுகிறது.
- ❖ “நிரந்தரமற்ற, நிலையற்ற, சிக்கலான மற்றும் தெளிவற்ற உலகில் இராணுவ நலன்” (Military Healthcare in a Volatile, Uncertain, Complex and Ambiguous (VUCA) World) என்பதே இந்த மாநாட்டின் கருத்துருவாகும்.
- ❖ இராணுவ மருத்துவத்தில் ஒரு கூட்டு தலைமைத்துவம் மற்றும் ஒத்துழைப்பினை மேம்படுத்துவதே இந்த மாநாட்டின் நோக்கமாகும்.



SAMARTH

- ❖ குறு, சிறு மற்றும் நடுத்தர தொழில்துறை நிறுவனங்கள் துறை அமைச்சகமானது

பெண்களுக்காக "SAMARTH" எனப்படும் ஒரு சிறப்புத் தொழில்முனைவு ஊக்குவிப்பு இயக்கத்தினைத் தொடங்கியுள்ளது.

- ❖ பெண்களுக்குத் திறன் மேம்பாடு மற்றும் சந்தை மேம்பாட்டு உதவி ஆகியவற்றை வழங்குவதும் 2022-23 ஆம் நிதியாண்டில் கிராமப்புற மற்றும் சிறுநகரப் பகுதிகளில் உள்ள 7500க்கும் மேற்பட்ட பெண்களுக்குப் பயிற்சி அளிப்பதுவுமே இந்தத் திட்டத்தின் நோக்கமாகும்.



ஓய்வூதியத்தைத் தானமளிக்கும் முன்னெடுப்பு

- ❖ மத்தியத் தொழிலாளர் மற்றும் வேலைவாய்ப்புத் துறை அமைச்சர் பூபேந்தர் யாதவ், பிரதான் மந்திரி ஷ்ரம் யோகி மான்-தன் என்ற திட்டத்தின் கீழான 'ஓய்வூதியத்தைத் தானமளித்தல் முன்னெடுப்பு' என்ற இயக்கத்தினைத் தொடங்கி வைத்துள்ளார்.
- ❖ இந்தப் புதிய முன்னெடுப்பின் கீழ், குடிமக்கள் தங்களது காப்பீட்டு நிதியை, வீட்டுப் பணியாளர்கள், ஓட்டுநர்கள், உதவியாளர்கள் போன்ற உடனடித் தேவை ரீதியில் பணி புரியும் தொழிலாளர்களுக்கு வழங்க இயலும்.



இந்திய உலக மன்றத்தின் வருடாந்திர உச்சி மாநாடு

- ❖ இந்திய உலக மன்றத்தின் வருடாந்திர உச்சி மாநாடானது கர்நாடகாவின் பெங்களூரு நகரில் ஏற்பாடு செய்யப்பட்டுள்ளது.

- ❖ இந்த உச்சி மாநாடானது, தொழில்நுட்பத்தினால் ஏற்படும் சீர்குலைவின் மேம்பட்ட அம்சங்களையும் தனித்துவ மன்றத்தில் இணைந்த அமைப்புகள், மத்திய அரசின் அமைச்சர்கள், கொள்கைத் தயாரிப்பாளர்கள் மற்றும் உலகளாவிய ரீதியிலான வணிகத் தலைவர்களையும் ஒன்றிணைக்கும்.
- ❖ இதன் முந்தைய உச்சி மாநாடானது துபாய் மற்றும் ஐக்கிய ராஜ்ஜியத்தில் நடத்தப்பட்டது.
- ❖ பெங்களூருவில் நடைபெறும் முதல் இந்திய உலக மன்ற மாநாடு இதுவாகும்.



தேசிய கனிம மேம்பாட்டுக் கழகம்



NMDC

- ❖ 2018-19 மற்றும் 2020-21 ஆகிய ஆண்டுகளுக்கான இஸ்பாத் ராஜ்பாஷா விருது விழாவில் தேசிய கனிம மேம்பாட்டுக் கழகமானது முதல் பரிசினைப் பெற்றது.
- ❖ இந்த நிறுவனமானது 2019-20 ஆம் ஆண்டிற்கான இஸ்பாத் ராஜ்பாஷா பிரேரணா என்ற ஒரு விருதினையும் பெற்றது.
- ❖ தேசிய கனிம மேம்பாட்டுக் கழகமானது எஃகுத் துறை அமைச்சகத்தின் கீழான ஒரு நவ ரத்தினப் பொதுத்துறை நிறுவனமாகும்.
- ❖ இது இந்தியாவிலுள்ள, சுற்றுச்சூழலுக்கு உகந்த சுரங்க நிறுவனம் மற்றும் மிகப்பெரிய

இரும்புத் தாது உற்பத்தி நிறுவனம் ஆகும்.

கவச் அமைப்பு



- ❖ பிரதமரின் ஆத்மநிர்பார் பாரத் திட்டத்தின் ஒரு பகுதியாக, 2022-23 ஆம் ஆண்டில் பாதுகாப்பு மற்றும் திறன் பெருக்கத்திற்கான கவச் அமைப்பின் கீழ் 2000 கி.மீ நீள இரயில்வே கட்டமைப்பானது கொண்டு வரப்படும்.
- ❖ தெலுங்கானாவில் குல்லாகுடா மற்றும் சித்கிதா போன்ற ரயில்வே நிலையங்களுக்கு இடையேச் செயல்பட்டு வரும் 'கவச்' அமைப்பின் சோதனையை மத்திய அமைச்சர் அஷ்வினி வைஷ்ணவ் ஆய்வு செய்தார்.
- ❖ கவச் என்பது இரயில்கள் ஆபத்து மிக்க சிக்னல்களைக் கடக்கையில் மோதல்களைத் தடுப்பதற்காக வடிவமைக்கப்பட்டுள்ளது.
- ❖ இது இரயில் ஓட்டுநர் வேகக் கட்டுப்பாடுகளுக்கு ஏற்ப ஒரு இரயிலைக் கட்டுப்படுத்தத் தவறினால், ஒரு இரயிலின் நிறுத்தக் கருவி அமைப்பினைத் தானாகச் செயல்படுத்தச் செய்வதன் மூலம், கவச் அமைப்பு பொருத்தப்பட்ட இரு இரயில் எஞ்சின்களுக்கு இடையிலான மோதல்களைத் தடுக்கிறது.


சத்ரபதி சிவாஜி மகாராஜா சிலை

- ❖ பிரதமர் நரேந்திர மோடி, மகாராஷ்டிராவின் புனே நகரில் அமைக்கப் பட்டுள்ள மராட்டியப் போர் வீரர் சத்ரபதி சிவாஜி அவர்களின் சிலையைத் திறந்து வைத்து உள்ளார்.

- ❖ சுமார் 9.5 அடி உயரம் கொண்ட இந்த சிலையானது 1850 கிலோகிராம் எடையுள்ள துப்பாக்கி உலோகத்தினால் ஆனது.
- ❖ மேலும் புனையிலுள்ள முலா-முதா நதித் திட்டங்களுக்கான புதுப்பித்தல் மற்றும் மாசு குறைபாட்டுத் திட்டப் பணிகளுக்கான ஒரு அடிக்கல்லினையும் பிரதமர் அவர்கள் நாட்டினார்.



கன்யா சிக்சா பிரவேஷ் உத்சவ்



- ❖ இது பள்ளிப்படிப்பைப் பெறாத இந்திய இளம்வயது சிறுமிகளை வெளிக் கொணர்ந்து முறையான கல்வி மற்றும் திறன் முறைகளுக்கு மீண்டும் கொண்டு வருவதற்கான ஒரு பிரச்சாரமாகும்.
- ❖ பள்ளிகளில் இளம்பருவ சிறுமிகளின் (11 முதல் 14 வயது சிறுமிகள்) சேர்க்கை மற்றும் தக்க வைப்பு எண்ணிக்கையை அதிகரிக்கச் செய்வதை இப்பிரச்சாரம் நோக்கமாகக் கொண்டுள்ளது.
- ❖ இந்தப் பிரச்சாரமானது மத்திய மகளிர் மற்றும் குழந்தைகளுக்கான மேம்பாட்டுத் துறை அமைச்சகத்தின் பேடி பச்சாவ் பேடி பத்தாவ் என்ற திட்டத்தின் ஒரு பகுதியாக அமல்படுத்தப்படும்.

சுவச்சகிரஹா நிகழ்வு

- ❖ "சுவச்சதா, சுவதிந்தா மற்றும் சுலப்" பற்றிய ஒரு விழிப்புணர்வை பரப்பச் செய்வதை இந்நிகழ்வு நோக்கமாகக் கொண்டுள்ளது.

- ❖ சுவச்சதா பிரச்சாரமானது உலகின் மிகப்பெரிய மற்றும் அதிக செயல்திறன் வாய்ந்த ஒரு பெருமக்கள் இயக்கமான சத்தியாக் கிரகத்தினை மாதிரியாகக் கொண்டு உருவாக்கப் பட்டது.
- ❖ நிலையான தூய்மைக் கலாச்சாரத்தினை உருவாக்குவதே இந்தப் பிரச்சாரத்தின் ஒரு நோக்கமாகும்.
- ❖ இளம் குடிமக்களை மற்றும் இளம் தலைவர்களை உருவாக்கச் செய்வதற்காக ஊக்கம் அளிப்பதன் மூலம் சுவச் பாரத் அபியான் என்ற திட்டத்தை மேம்படுத்தச் செய்வதை நோக்கமாகக் கொண்டுள்ளது.



அசிட்டா புலாரியா ஜலகான்யகே

- ❖ இது இந்தியாவில் புதிதாக கண்டறியப்பட்ட ஒரு கடல்பாசியாகும்.
- ❖ இது பஞ்சாப் மத்தியப் பல்கலைக் கழகத்தினைச் சேர்ந்த ஒரு இந்திய அறிவியலாளர் குமுவால் அந்தமான் நிகோபர் தீவுத் திரளில் கண்டறியப்பட்டது.
- ❖ அறிவியலாளர்கள் 2019 ஆம் ஆண்டில் மேற்கொண்ட அந்தமான் பயணத்தின் போது இந்த இனத்தைக் கண்டறிந்தனர்.



மாநிலச் செய்திகள்

மைக்ரோசாஃப்ட் தரவு மையம்

- ❖ மைக்ரோசாஃப்ட் நிறுவனமானது இந்தியாவில் தனது 4வது தரவு மையத்தினை தெலுங்கானாவின் ஹைதராபாத் நகரில் அமைக்க உள்ளதாக அறிவித்துள்ளது.

- ❖ ஹைதராபாத் தரவு மையமானது இந்தியாவிலுள்ள மிகப்பெரிய தரவு மையங்களுள் ஒன்றாக திகழும்.
- ❖ இது 2025 ஆம் ஆண்டில் செயல்பாட்டுக்கு வரும்.
- ❖ மைக்ரோசாஃப்ட் நிறுவனமானது, புனே, மும்பை, மற்றும் சென்னை ஆகிய மூன்று இடங்களில் ஏற்கனவே தனது தரவு மையத்தினைக் கொண்டுள்ளது.



பிரபலமானவர்கள், விருதுகள், மற்றும் நிகழ்வுகள்

23வது இந்தியப் பெண் கிராண்ட் மாஸ்டர்

- ❖ MPLயின் 47வது தேசிய மகளிர் சதுரங்க சாம்பியன்சிப் போட்டியில் 19 வயதான பிரியங்கா நுட்டாகி தனது பெண் கிராண்ட் மாஸ்டருக்கான ஒரு இறுதிக் கட்ட விதி முறையையும் நிறைவு செய்துள்ளார்.
- ❖ இவர் இந்தியாவின் 23வது பெண் கிராண்ட் மாஸ்டர் ஆனார்.
- ❖ இவர் ஆந்திரப் பிரதேசத்தின் விஜயவாடா நகரைச் சேர்ந்தவராவார்.



நாரிசக்தி புரஷ்கர்

- ❖ புதுடெல்லியிலுள்ள ராஷ்டிரபதி பவனில் 2022 ஆம் ஆண்டு மார்ச் 08 அன்று சர்வதேச மகளிர் தினத்தை முன்னிட்டு நடைபெற்ற நிகழ்ச்சியில் இந்தியக் குடியரசுத் தலைவர் ராம்நாத் கோவிந்த் அவர்கள் 2020 மற்றும் 2021 ஆம் ஆண்டுகளுக்கான நாரிசக்தி புரஷ்கர் விருதுகளை வழங்கினார்.

- ❖ ஓட்டு மொத்தமாக 29 பெண்களுக்கு 2020 மற்றும் 2021 ஆம் ஆண்டுகளுக்கான விருதுகள் வழங்கப்பட்டுள்ளன.
- ❖ பெண்களுக்கு, குறிப்பாக பாதிக்கப்படக் கூடிய மற்றும் விளிம்பு நிலையிலுள்ள பெண்களுக்கு அதிகாரமளிப்பதற்காக ஆற்றிய சிறப்பான மற்றும் தனித்துவமிக்க பணிகளைப் பாராட்டி இவர்களுக்கு இந்த விருதானது வழங்கப்பட்டது.
- ❖ நீலகிரியின் பழமை வாய்ந்த மற்றும் சிக்கல் மிகுந்த தோடா சித்திர வேலைப் பாடுகளைப் பாதுகாத்து மேம்படுத்தியதற்காக நீலகிரியைச் சேர்ந்த ஜெயா முத்து மற்றும் தேஜம்மா ஆகியோருக்கு 2020 ஆம் ஆண்டிற்கான நாரிசக்தி புரஷ்கர் விருதானது வழங்கப்பட்டது.
- ❖ மனநலக் குறைபாடு மற்றும் அதன் சிகிச்சை குறித்த விழிப்புணர்வை ஏற்படுத்தச் செய்வதற்காக ஆற்றிய புதுமைமிக்க மற்றும் இடைவிடா முயற்சிகளுக்காக வேண்டி சென்னையைச் சேர்ந்த தாரா ரங்கசாமிக்கு 2021 ஆம் ஆண்டிற்கான நாரிசக்தி புரஷ்கர் விருதானது வழங்கப்பட்டது.



நிதியியல் நடவடிக்கைப் பணிக் குழுவின் புதியத் தலைவர்



- ❖ நிதியியல் நடவடிக்கைப் பணிக் குழுவின் (Financial Action Task Force) புதியத் தலைவராக



சிங்கப்பூரைச் சேர்ந்த T. ராஜா குமார் நியமிக்கப்பட்டுள்ளார்.

- ❖ நிதியியல் நடவடிக்கைப் பணிக் குழுவானது உலகின் பண மோசடி மற்றும் பயங்கரவாத எதிர்ப்பிற்கான நிதித் தடுப்பு நிறுவனமாகும்.
- ❖ இவரது 2 ஆண்டுக்கால பதவிக் காலம் ஜூலை 01 அன்று தொடங்குகிறது.
- ❖ ராஜாவின் நியமனமானது, சிங்கப்பூர் இந்த அமைப்பின் ஒரு தலைமைத்துவத்தினை முதன் முறையாக ஏற்கும் நிகழ்வைக் குறிக்கிறது.

